

# ခရံၣ်ဂဲၤဆၢထၢၣ်သမူထီၣ်က့ၤ



ဒီး

## အတၢ်စိတၢ်ကမီၤ

ပံးလံး ၃း၇-၁၁

■ သရၣ်မုၢ်ဒိၣ်ဒီးကထၢၣ်တြံာ်ထံၣ်ဒုၢ်

တနံၤအံၤတၢ်စိတၢ်ကမီၤအသဟီၣ်လၢအဆူၣ်ဝဲဒိၣ်မးလၢဟီၣ်ခိၣ်ချၢအံၤ မ့ၢ်မနုၤလဲၣ်” . လၢတၢ်သံကွၢ်အံၤအဂီၢ် တၢ်စံးဆၢတဖၣ်လၢအလီၤဆီလိာ်သးအိၣ်ဝဲသ့လီၤ.

- \* ကလံၤမုၢ်ဒိၣ်ဒိထီၣ်န့ဒိၣ်(Tornados)
- \* လပီဒိၣ်ဒိစူၣ်န့ၣ်မံၣ် (Tsunamis)
- \* လီၤအသဟီၣ်လၢတၢ်သ့အီၤသ့ဝဲလၢ တၢ်အါမံၤအဂီၢ်
- \* တၢ်ဒုးတၢ်ယၤလၢအအိၣ်ဒီး(Nuclear)အစုကဝဲၤ အပိးအလီ

ဘၣ်ဆၣ်စိပီလူးစံးဝဲ, တၢ်စိတၢ်ကမီၤလၢအသဟီၣ်ဆူၣ်ကတၢ်လၢဟီၣ်ခိၣ်အံၤ မ့ၢ်ဒၣ်ယုၣ်ဂူးခရံၣ်အတၢ်ဂဲၤဆၢထၢၣ်သမူထီၣ်အစိကမီၤလီၤ. လီၤဆီဒၣ်တၢ်ခရံၣ်ဂဲၤဆၢထၢၣ်သမူထီၣ်က့ၤအံၤ အိၣ်ဒီးတၢ်စိတၢ်ကမီၤလၢ ကလဲလိာ်ကွၢ်တၢ်အိၣ်မူန့ၣ်လီၤ. ပုၤတနီၤအတၢ်အိၣ်မူလၢအဘၣ်တၢ်လဲလိာ်ကွၢ်အီၤ ခီဖျိခရံၣ်ဂဲၤဆၢထၢၣ်သမူထီၣ်အစိကမီၤန့ၣ် ပထံၣ်ဘၣ်အီၤသ့ဝဲဒိ

လၢအံၤအသိးလီၤ.

### ၁. တၢ်သးဒုဒိဆူတၢ်ဟ့ၣ်လီၤအးလီၤသးဆူခရံၣ်အစုပုၤ

စိသိမါ (ယိဟၣ် ၂၀:၂၄-၂၈) အဝဲမ့ၢ်ပုၤတဂၤလၢအအိၣ်ဒီး တၢ်သးဒုဒိဘၣ်ဆၣ် ခရံၣ်အတၢ်ဂဲၤဆၢထၢၣ်သမူထီၣ်အတၢ်စိတၢ်ကမီၤလဲလိာ်ကွၢ်အီၤလီၤ. ညီန့ၢ်အဝဲဘၣ်တၢ်ပၣ်ဖျါအီၤလီၤကၢ်ဒ်ပုၤတဂၤလၢအကွၢ်တၢ်ထဲလၢတၢ်ခံးတကပၤ, တၢ်ကဲထီၣ်လိာ်ထီၣ်တသ့ဝဲတကပၤအသိးလီၤ. (ယိဟၣ် ၁၁:၁၅-၁၆, ၁၄:၁-၄) ဘၣ်ဆၣ်ခရံၣ်အတၢ်ဂဲၤဆၢထၢၣ်သမူထီၣ်လဲလိာ်ကွၢ်အီၤဆူပုၤအုၣ်အသး ဒိၣ်ဒိၣ်မုၢ်မုၢ်တဂၤန့ၣ်လီၤ.

တၢ်အုၣ်အသးလၢပုၤတဖၣ်စံးဝဲလၢ အဝဲလဲၤစိတၢ်သးခုကစီၣ်ယံၤဝဲ, တုၤဆူကီၢ်အုဒယၣ်န့ၣ်လီၤ. တနံၤအံၤလၢကီၢ်အုဒယၣ်အဝုၢ် မဒရး(Madras)အကဘီယုၤပျီအကပၤ တၢ်လုၢ်တလုၢ်အဒိခိၣ်န့ၣ် တၢ်လီၢ်

အိၣ်ဝဲတတီၤလၢ တၢ်စံးဝဲမ့ၢ်တၢ်လီၤဖဲစီၤသီၤမါဘၣ်တၢ် ခူၣ်လီၤကွၢ်အီၤ, စီၤသီၤမါအသ့ၣ်ခိၣ်န့ၣ်လီၤ. လၢကီၢ် အဒုယၣ်အကလံၤထံးန့ၣ်တၢ်အိၣ်ဖှိၣ်တဖၣ် အိၣ်ဝဲလၢ အတၢ်စံးဝဲစီၤတဲတဲဘၣ်တၢ်တဲကဒါက့ၤ အတၢ်စးထီၣ် အခိၣ်ထံးဆူစီၤသီၤမါအတၢ်သးခုကစီၣ်န့ၣ်လီၤ. တၢ် စံးဝဲလၢအဝဲဒၣ်ဘၣ်တၢ်ဆဲးသံကွၢ်အီၤလၢနးဒ်မၢ်ထူရၤ တဂၤအသိးန့ၣ်လီၤ.

မ့ၢ်ပအိၣ်ဒီးတၢ်သးဒုဒီသ့ဝဲဒ်စီၤသီၤမါအသိး န့ၣ်ဧါ. ခရံၣ်ဂဲၤဆၢထၢၣ်သမူထီၣ်က့ၤ အတၢ်စိတၢ်က မိၤအသဟီၣ်လဲလိာ်ကွၢ်ပုၤသ့ဝဲလီၤ. တနံၤအံၤပနၢ် ယုၣ်ရှုးခရံၣ်အတၢ်ဂဲၤဆၢထၢၣ်သမူထီၣ်က့ၤန့ၣ် မ့ၢ်လၢ မနုၤအပိၣ်လဲၣ်.

၁. အသ့ၣ်ခိၣ်ဖဲအဘၣ်တၢ်ခူၣ်လီၤအီၤန့ၣ် အိၣ်ကလီ လီၤ.

- \* အပျဲၢ်အဘီၣ်တဖၣ်လဲၤဟ့ၣ်က့ၤအီၤတသ့ ဘၣ်.
- \* ပုၤယုၤဒၤဖိတဖၣ်တမ့ၢ်အခူၣ်လီၤကမၣ်အီၤ လၢတၢ်လီၤအဂၤဘၣ်.
- \* တမ့ၢ်ဘၣ်ယုၤမၤတၢ်လၢကလီၤန့ၣ်ဂ့ၤန့ၣ် တၢ်အဂီၢ်ဘၣ်.

၂. ပုၤလၢအထံၣ်ဘၣ်တဖၣ် အတၢ်အုၣ်အသးအိၣ်ဝဲ လီၤ.

၃. မ့ၢ်တၢ်လဲလိာ်ကွၢ်တၢ်တမံၤလၢ အလီၤလီၤလီၤလး ဒိၣ်ဒိၣ်မ့ၢ်မ့ၢ်လီၤ.

တၢ်အုၣ်အသးအတၢ်မၤအသး ဘၣ်ထွဲဒီးယုၣ် ရှုးမ့ၢ်ယုၤအဖိခွါဒီး ဟီၣ်ခိၣ်အတၢ်အုၣ်က့ၤခိၣ်က့ၤကစၢ်

**ပုၤတနီၤနီၤစံးဝဲလၢ တၢ်ဂ့ၢ်ဘၣ်ထွဲဒီး  
ယုၣ်ရှုးခရံၣ် ဂဲၤဆၢထၢၣ်သမူထီၣ်န့ၣ်  
မ့ၢ်ဒၣ်တၢ်ဂ့ၢ်လၢအပျဲၢ်အဘီၣ်တဖၣ်  
ဒုးအိၣ်ထီၣ်ဒီးတဲဝဲလီၤ**

န့ၣ် မ့ၢ်ခရံၣ်အတၢ်ဂဲၤဆၢထၢၣ်သမူထီၣ်က့ၤလၢတၢ်သံ န့ၣ်လီၤ.

**၂. တၢ်ပျဲၢ်တၢ်ဖုးဆူတၢ်စ့ၢ်တၢ်န့ၣ်**

အပျဲၢ်အဘီၣ်တဖၣ် (ယီၤဟ့ၣ် ၂၀:၁၉-၂၁).

၁. အပျဲၢ်အဘီၣ်တဖၣ်အဲးထီၣ်အထးခိၣ်လၢ ယုၣ်ရှုးအ ဂ့ၢ်တဘျီဘၣ်. ဖဲယုၣ်ရှုးဘၣ်တၢ်ဖိၣ်အီၤလၢဒုၣ်ဒါအ ခါ, မ့ၢ်လၢအပျဲၢ်တၢ်အပိၣ်လီၤ.

- \* စီၤပုးတရူးသမၢခရံၣ်လၢ အပျဲၢ်တၢ်အပိၣ်လီၤ.
- \* အပျဲၢ်အဘီၣ်တဖၣ် ဟးသဒၣ်ကွၢ်ယုၣ်ရှုးလၢ အပျဲၢ်တၢ်အပိၣ်လီၤ.

၂. ခရံၣ်အတၢ်ဂဲၤဆၢထၢၣ်သမူထီၣ် လဲလိာ်ကွၢ်အဝဲ သ့ၣ်အတၢ်ပျဲၢ်တၢ်ဖုးဆူတၢ်စ့ၢ်တၢ်န့ၣ်လီၤ.

- \* လၢဘျီယံၢ်ဆဲးအမ့ၢ်နံၤန့ၣ် အဝဲသ့ၣ်စံးတဲတဲ လီၤ ယုၣ်ရှုးအဂ့ၢ်ဆူ ပုၤခဲလၢလၢအအိၣ်လၢ ဝ့ၢ်ပုၤဖဲတၢ်လုာ်ဟံၣ်ပုၤလီၤ.
- \* ဘၣ်တၢ်မၤနးမၤဖိၣ်အီၤဘၣ်ဆၣ် စံးတဲတဲ လီၤယုၣ်ရှုးအဂ့ၢ်လီၤ.
- \* အဝဲသ့ၣ်စံးတဲတဲလီၤယုၣ်ရှုးအဂ့ၢ် ဒုဒုဆူ ဟီၣ်ခိၣ်ဒီဖျၢၣ်လီၤ.

၃. ပုၤတနီၤနီၤစံးဝဲလၢ တၢ်ဂ့ၢ်ဘၣ်ထွဲ ဒီးယုၣ်ရှုးခရံၣ် ဂဲၤဆၢထၢၣ်သမူထီၣ်န့ၣ် မ့ၢ်ဒၣ်တၢ်ဂ့ၢ်လၢအပျဲၢ်အဘီၣ် တဖၣ် ဒုးအိၣ်ထီၣ်ဒီးတဲဝဲလီၤ.

- \* ဘၣ်ဆၣ် အပျဲၢ်အဘီၣ်တဖၣ်ကမၢကမၣ်မး နီၢ်နီၢ် ဖဲအထံၣ်ဘၣ် ယုၣ်ရှုးဒ်အကစၢ်လၢအဂဲၤ ဆၢထၢၣ်သမူထီၣ်ဝဲအသိးန့ၣ်လီၤ.
- \* တၢ်ဂ့ၢ်အံၤတမ့ၢ်ဘၣ် အပျဲၢ်အဘီၣ်တဖၣ်အ တၢ်တဲလီၤတဲဝဲတၢ်ဘၣ်. တနံၤအံၤ မ့ၢ်ပပျဲၢ် တၢ်တမံၤမံၤလၢ အမ့ၢ်တၢ်ခံးတၢ်န့ၣ်, တၢ်သ ဘံၣ်သဘျီထီၣ်ဒုၣ်ထီၣ်ဒါလီၤမ့ၢ်လီၤဖး, တၢ်ဆူး တၢ်ဆါ, တၢ်သံတဖၣ်န့ၣ်ဧါ.

ပပျဲၢ်တၢ်အလီၤတအိၣ်ဘၣ်. အဂ့ၢ်ဒ်အံၤယုၣ် ရှုးမူဝဲလီၤ. (မး ၂၈:၁၈-၂၀) ပုၤကွဲးတၢ်လၢအမံၤတဖျါ ဘၣ်တဂၤစံးဝဲ ယနီၢ်ညါလၢအအိၣ်လၢယပူၤန့ၣ် ဘၣ် တၢ်တုၤအီၤလၢတၢ်စ့ၢ်တၢ်န့ၣ်အဂီၢ်ဒီး တမ့ၢ်ဘၣ်လၢတၢ်

**ပနာ်ဟင်သုလအဝဲဘဉ်သုဉ်အုးသးအုး  
ဒိဉ်မးဖဲယုဉ်ဂျူးဘဉ်တင်မးသံအီၤန့ဉ်  
လီၤ. (ယိၤဟဉ် ၂၀:၁၃, ၁၅) ဖဲပုၤတ  
ဂၤလၢပအဲဉ်အီၤ လီၤမၢ်သဒဉ်ကွံဉ်  
ပုၤန့ဉ် ပသုဉ်အုးသးအုးဒီးအီၤလီၤ.**

ပျံၤတၢ်ဖုးအဂီၢ်ဘဉ်. တၢ်လီၢ်ဂံၢ်ထံးလၢအမ့ၢ်ယအိဉ်တၢ်  
ဆိးတၢ်အလီၢ်န့ဉ် တမ့ၢ်ဘဉ်တၢ်ပျံၤတၢ်ဖုးအလီၢ်ဘဉ်.  
မ့ၢ်တၢ်စ့ၢ်တၢ်န့ဉ်အလီၢ်လီၤ. ယသးသမူအမ့ၢ်အုဒါ  
အသိန့ဉ် မ့ၢ်တၢ်စ့ၢ်တၢ်န့ဉ်လီၤ. ယအိဉ်မူဂ့ၤဒိဉ်တက့ၢ်  
လၢတၢ်စ့ၢ်တၢ်န့ဉ်ဒီး တၢ်ပၢ်လီၤသးကျၢၤမူၤဆူၤအပူၤ  
အါန့ၢ်လၢတၢ်ဘဉ်ယိဉ်ဘဉ်ဘီ, တၢ်သးဒုဒီးဒီးတၢ်ပျံၤ  
တၢ်ဖုးတက့ၢ်န့ဉ်လီၤ. ကလံၤလၢယသၢအီၤလၢယတၢ်  
အိဉ်မူ အဂီၢ်န့ဉ် တမ့ၢ်ဘဉ်တၢ်ဘဉ်ယိဉ်ဘဉ်ဘီဒီး  
တၢ်ပျံၤတၢ် ဖုးဘဉ်. မ့ၢ်မ့ၢ်ယတၢ်သၢထီဉ်သၢလီၤအက  
လံၤအဂ့ၢ်ထံး လၢယသုအီၤလၢတၢ်သဘျူအပူၤ မ့ၢ်တၢ်စ့ၢ်  
တၢ်န့ဉ် အကလံၤန့ဉ်လီၤ.

ကသံဉ်သရဉ်ဒိဉ်စိကတၢ်တဂၤလၢ John Ho-  
pkin ဖုဉ်စိမိၤစံးဝဲ ဘဉ်မနုၤလၢပုၤတဖဉ်လၢ အဘဉ်  
ယိဉ်ဘဉ်ဘီတၢ်သ့ဝဲ သံဆိန့ၢ်ဒီးပုၤတဖဉ်လၢ တဘဉ်  
ယိဉ်တၢ်ဘဉ်လဲဉ်န့ဉ် ပတဲတဘဉ်ဘဉ်. ဘဉ်ဆဉ်တၢ်  
ဂ့ၢ်အိဉ်ဝဲတမံၤလၢ ယဆိကမိဉ်အီၤယိယိဒီး ပၢ်သုဉ်  
ပၢ်သးမ့ၢ်ဝဲ ပဘဉ်တၢ်တုၤလီၤပထုဉ်ပပျံၤ, ပပံပကွဲ, ပ  
ညဉ်အထုဉ်, ပခိဉ်န့ဉ်အဒါဖိတဖဉ်ဒီး ပသးသမူလၢ  
တၢ်စ့ၢ်တၢ်န့ဉ်အဂီၢ်ဒီးတမ့ၢ်ဘဉ်လၢတၢ်ပျံၤ တၢ်ဘဉ်ယိဉ်  
အဂီၢ်န့ဉ်ဘဉ်. တၢ်န့ဉ်မ့ၢ်ကျဲလၢယွၤတုၤလီၤပုၤန့ဉ်လီၤ.  
ပမ့ၢ်အိဉ်မူလၢ တၢ်ပျံၤတၢ်ဘဉ်ယိဉ်အဃိန့ဉ်, မ့ၢ်ပအိဉ်  
မူထီဒါတၢ်မ့ၢ်တၢ်တီန့ဉ်လီၤ.

သရဉ်ဖးဒိဉ်ဒီးကထာဉ် E. Stanley Jones  
စံးဝဲခရံဉ်ဂဲၤဆာထာဉ်သမူထီဉ်က့ၤအတၢ်စိကမီၤလၢ အ  
ဒိဉ်ဝဲဆုဉ်ဝဲန့ဉ် လဲလိာ်က့ၤပတၢ်အိဉ်မူလၢ အအိဉ်လၢ

တၢ်ပျံၤတၢ်ဘဉ်ယိဉ်အပူၤ သ့ဝဲသပုၤကတၢ်လီၤ.

၃. တၢ်သးဟးဂီၤဆူတၢ်သုဉ်သးခု  
နီၢ်မၤရံမၤကဒါလုဉ် (ယိၤဟဉ် ၂၀:၁၁-၁၈)

၁. နီၢ်မၤရံမၤကဒါလုဉ်မ့ၢ်ပုၤတဂၤလၢ အအိဉ်ဘူးအိဉ်  
တၢ်ဒီးယုဉ်ဂျူးဒိဉ်မးလီၤ.

- \* ယုဉ်ဂျူးဟီထီဉ်ကွံဉ်တၢ်နီၤန့ဉ်ဒုလၢ အမၤတံာ်  
တၢ်အီၤလီၤ.
- \* အဝဲဒဉ်ဒီးပိာ်မုဉ်အဂၤတဖဉ် မ့ၢ်ပုၤမၤစၢၤဆိဉ်  
ထွဲယုဉ်ဂျူးဒီးအပျံၤအဘီဉ်တဖဉ် အတၢ်ဖံးတၢ်  
မၤဒီးပိာ်အဝဲသ့ဝဲအခံလီၤ.
- \* အဝဲအိဉ်လၢထုဉ်စုညါအဂီၤထံး ဖဲယုဉ်ဂျူး  
ဘဉ်တၢ်ပျံၤထီအီၤလီၤ. (ယိၤဟဉ် ၁၉:၂၅)
- \* အဝဲလဲၤဆူယုဉ်ဂျူးအသ့ဉ်ခိဉ်လၢ ကဖျူအစိဉ်  
ဒီးတၢ်နာမူအဂီၢ်လီၤ.

၂. ပနာ်ဟင်သုလအဝဲဘဉ်သုဉ်အုးသးအုးဒိဉ်မးဖဲ ယုဉ်  
ဂျူးဘဉ်တၢ်မၤသံအီၤန့ဉ်လီၤ. (ယိၤဟဉ် ၂၀:၁၃, ၁၅)  
ဖဲပုၤတဂၤလၢပအဲဉ်အီၤလီၤမၢ်သဒဉ်ကွံဉ်ပုၤန့ဉ် ပသုဉ်  
အုးသးအုးဒီးအီၤလီၤ.

- \* အဂ့ၢ်ဒ်အံၤပတၢ်ရုလိာ်မုဉ်လိာ်သးတအိဉ်  
လၢဘဉ်.
  - \* ပအဲဉ်လိာ်သးတသုလၢဘဉ်.
  - \* ပတၢ်မုာ်လၢ, တၢ်မံမိာ်တဖဉ်လီၤမၢ်ကွံဉ်ဝဲလီၤ.
၃. ခရံဉ်အတၢ်ဂဲၤဆာထာဉ်သမူထီဉ်လဲလိာ်ကွံဉ်တၢ်ခဲ  
လၢာ်လၢ နီၢ်မၤရံမၤကဒါလုဉ်အဂီၢ်န့ဉ်လီၤ.
- \* ဒီးန့ၢ်ဘဉ်က့ၤတၢ်ရုလိာ်ဘဉ်ထွဲလီၤ.
  - \* တၢ်အဲဉ်လိာ်ကွံဉ်လိာ်သးန့ဉ် တလီၢ်မၢ်ကွံဉ်နီတ  
စုဘဉ်.
  - \* ပတၢ်မုာ်လၢ, တၢ်မံမိာ်တအိဉ်ဘဉ်ဖဲဟီဉ်ခိဉ်  
အံၤဘဉ်. မ့ၢ်မ့ၢ်အိဉ်ဝဲလၢတၢ်အိဉ်မူလၢဟီဉ်  
ခိဉ်ဘးခိတကပၤလီၤ.

ကယဲာ်တၢ်တမံၤလၢလၢ အဒုးအိဉ်ထီဉ်  
တၢ်သးဟးဂီၤလၢပဂီၢ်သ့န့ဉ် ခရံဉ်အတၢ်ဂဲၤဆာထာဉ်သ  
မူထီဉ်အစိကမီၤလၢအဆူဉ် လဲလိာ်ကွံဉ်အီၤဒီးဟဲစိာ်  
န့ၢ်ပုၤတၢ်သုဉ်သးခုသ့ဝဲလီၤ.

၄. တၢ်သးတံၢ်တၢ်ဆူတၢ်န့ၢ်လီၤတၢ်အဂၢၢ်အကျၢ

အပျဲၢ်ခံၤလၢအလဲၤဆူအးမၤအူ (လူၤ ၂၄: ၁၂-၃၅)

၁. ဖဲယုၣ်ဂ္ၤဘၣ်တၢ်မၤသံအီၤန့ၣ် အပျဲၢ်အဘီၣ်တဖၣ် အသးကဒံကဒါဒီးသးတံၢ်တၢ်လၢ အဝဲအတၢ်မ့ၢ်တၢ်အဂ့ၢ်လီၤ. တဘျီန့ၣ်စီၤပုးတရူးတဲဖျါထီၣ်လၢ ယုၣ်ဂ္ၤမ့ၢ်ခရံၣ်, ယွၤလၢအမူဝဲတဂၤအဖိခွါလီၤ. ဘၣ်ဆၣ်အဝဲသ့ၣ်ခဲလၢကမၤကမၢ်ဖဲယုၣ်ဂ္ၤဘၣ်တၢ်ပျၤထီၣ်သံကွံၣ်အီၤန့ၣ်လီၤ.

၂. အပျဲၢ်အဘီၣ်တဖၣ် အသးကဒံကဒါဒီးသးတံၢ်တၢ်လၢ ယုၣ်ဂ္ၤအတၢ်စိတၢ်ကမီၤအဂ့ၢ်လီၤ. ယုၣ်ဂ္ၤအိၣ်တ့ၢ်ဝဲဒီးတၢ်စိတၢ်ကမီၤလၢ အမၤကျါက့ၤပုၤဆူးပုၤဆါဒီးမၤဂဲၤဆာထၢၣ်သမူထီၣ်ပုၤသံဒၣ်လဲၣ်လီၤ. ဘၣ်မနုၤအဝဲဒၣ်အစိကမီၤတအိၣ်လၢ ကဟံၢ်ဆာအဒုၣ်အဒါအဂီၢ်လဲၣ်.

၃. အပျဲၢ်အဘီၣ်တဖၣ် အသးကဒံကဒါဒီး သးတံၢ်တၢ်လၢယုၣ်ဂ္ၤအတၢ်ကတိၤဆိပာ်စၢၤအဂ့ၢ်လီၤ. ယုၣ်ဂ္ၤတဲဘၣ်တ့ၢ်အဝဲသ့ၣ်လီၤတၢ်လီၤဆဲးလၢ အဝဲကဘၣ်သံဒီးဂဲၤဆာထၢၣ်သမူထီၣ်က့ၤလၢ (၃)သီတသီန့ၣ်ဒီး ဟ့ၣ်တၢ်အဒိဘၣ်ထွဲဒီး စီၤယီၤနါအဂ့ၢ်လီၤ. ဘၣ်ဆၣ်အပျဲၢ်အဘီၣ်တဖၣ်တန့ၢ်ဟံၢ်ဘၣ်တၢ်ဂ့ၢ်န့ၣ်ဘၣ်.

၄. ယုၣ်ဂ္ၤအတၢ်ဂဲၤဆာထၢၣ်သမူထီၣ် မၤဖျါထီၣ်တၢ်ခဲလၢဖျါဖျါဖျါလီၤ.

\* တၢ်လၢယုၣ်ဂ္ၤတဲဆိပာ်စၢၤတဖၣ် အဝဲသ့ၣ်န့ၣ်ဟံၢ်ဘၣ်ဝဲလီၤ.

\* အဝဲသ့ၣ်သ့ၣ်ညါ န့ၢ်ဟံၢ်က့ၤယုၣ်ဂ္ၤအတၢ်မ့ၢ်တၢ်လီၤ.

\* အဝဲသ့ၣ်, သ့ၣ်ညါန့ၢ်ဟံၢ်ဘၣ်က့ၤဝဲလၢ ယုၣ်ဂ္ၤအတၢ်စိတၢ်ကမီၤတလီၤမၤကွံၣ်ဝဲဘၣ်.

၅. တၢ်ဂ့ၢ်အိၣ်ဝဲတနီၤလၢအကါဒိၣ်မးလၢ ပတၤကြးကဒံကဒါဒီးသးတံၢ်တၢ်ဘၣ်. မ့ၢ်လၢခရံၣ်ဂဲၤဆာထၢၣ်သမူထီၣ်လၢတၢ်သံလံအဆိန့ၣ်လီၤ.

\* အဝဲမ့ၢ် ယွၤလၢအမူဝဲအဖိခွါလီၤ. ပသးကဒံကဒါသးတံၢ်တၢ်လၢအဝဲအတၢ်မ့ၢ်တၢ်အဂ့ၢ်အလီၤတအိၣ်ဘၣ်.

\* ပသးတံၢ်တၢ်ဒီး သးကဒံကဒါဘၣ်ယိၣ်တၢ်လၢပကလဲၤတုၤဘၣ်ဆူမူခိၣ်ဒဲလဲၣ်အဂ့ၢ်အလီၤတအိၣ်ဘၣ်. ယုၣ်ဂ္ၤမ့ၢ်ကျဲတၢ်မ့ၢ်တၢ်တီဒီးတၢ်မူလီၤ.

\* ပသးကဒံကဒါလၢပတၢ်အိၣ်မူ အတၢ်ကွၢ်စိအဂ့ၢ်အလီၤတအိၣ်ဘၣ်. ယုၣ်ဂ္ၤအိၣ်ဒီးအတၢ်မၤလီၤဖးဒိၣ်လၢအမၤလိာ်တ့ၢ်ဝဲလီၤ.

၅. တၢ်စိတၢ်ကမီၤဆူတၢ်သ့ၣ်ပျံၤသးဖုး

ရိမုၤအသးဖိတဖၣ်( မး ၂၇:၆၂, ၂၈:၄)


၁. ဖဲယုၣ်ဂ္ၤဘၣ်တၢ်ဒါန့ၣ်အီၤဆူတၢ်သ့ၣ်ခိၣ်အပူၤန့ၣ်ပုၤခိးတၢ်ဖိတဖၣ် ဘၣ်တၢ်ဟံၢ်လီၤအီၤလၢ ကကွၢ်ထွဲဒီးဟၤဃာ်တၢ်သ့ၣ်ခိၣ်န့ၣ်အဂီၢ်လီၤ.

\* ပုၤအါဂၤသ့ၣ်ညါတ့ၢ်ဝဲဘၣ်ထွဲဒီး ယုၣ်ဂ္ၤတဲဝဲလၢ ကဂဲၤဆာထၢၣ်သမူထီၣ်က့ၤကဒီးန့ၣ်လီၤ.

\* နီၢ်နီၢ်တဒိန့ၣ် ပုၤသးဖိတဖၣ် လၢအခိးတၢ်တဲဖျါဝဲ လၢယုၣ်ဂ္ၤဂဲၤဆာထၢၣ်သမူထီၣ်က့ၤအဂ့ၢ်လီၤ. တၢ်မ့ၢ်တဟံၢ်လီၤဘၣ်ဖုးပုၤခိးတၢ်န့ၣ်ပုၤကန့ၣ်လီၤ ဟ့ၣ်န့ၢ်ကွံၣ်အီၤလီၤ. ဘၣ်ဆၣ်မ့ၢ်လၢပုၤခိးတၢ် အိၣ်ဖဲန့ၣ်အဆိ မ့ၢ်တၢ်အုၣ်သးအမ့ၢ်အတီလၢ ယုၣ်ဂ္ၤဂဲၤဆာထၢၣ်သမူထီၣ်က့ၤနီၢ်နီၢ်န့ၣ်လီၤ.

၂. ပုၤခိးတၢ်တဖၣ်လၢ အဘၣ်တၢ်ဟံၢ်လီၤအီၤန့ၣ်မ့ၢ်ပုၤဘၣ်တၢ်ဃုထၢအီၤလၢ အလီၤန့ၣ်ဒိၣ်ပုၤတဖၣ်

**အဝဲအတၢ်ဂဲၤဆာထၢၣ် သမူထီၣ်န့ၣ် မ့ၢ်တၢ်အုၣ်ကီၤလၢပုၤလၢအစူၢ်က့ၤန့ၣ်က့ၤအီၤ အတၢ်ဂဲၤဆာထၢၣ်သမူထီၣ်အဂီၢ်လီၤ**



လါအုဗြဲလီၤ.

ဘၣ်ဆၣ်ခရံၣ် အတၢ်ဂဲၤဆၢထၢၣ်သမူထီၣ်လၢ အအိၣ်ဒီးအစိကမိၤအံၤ တပျံၤဘၣ်ပုၤန့ၣ်စိန့ၣ်ကမိၤလၢ ဟီၣ်ခိၣ်ပးကဲအိၣ်ဒီးပုၤအုဗြဲအသိးဘၣ်. ဟီၣ်ခိၣ်အပုၤ ခုပုၤဃီၤ ဆၢထၢၣ်ကွၢ်ဆၢၣ်မဲၣ်ယုၣ်ဂ္ၤအတၢ်ဂဲၤဆၢ ထၢၣ်သမူထီၣ်အတၢ်စိတၢ်ကမိၤတန့ၣ်ဝဲဘၣ်.

ခရံၣ်ဂဲၤဆၢထၢၣ်သမူထီၣ်အတၢ်စိတၢ်ကမိၤ လၢအဟံၣ်ဖျါထီၣ်အိၣ်ဒီးအဝဲမ့ၢ်ကစၢ်လၢ အမူဝဲအံၤမ့ၢ်တၢ် လၢကဘၣ်ဒုးသ့ၣ်ညါပုၤလၢ အဝဲဒၣ်သ့ၣ်ညါပုၤကိးဂၤ ဒီးကစံၣ်ညီၣ်ပုၤကိးဂၤအမ့ၢ်တၢ်အသိး ဖဲအဟဲကဒါ က့ၤန့ၣ်လီၤ. ပုၤတပျံၤဖျဲးဘၣ်နီတဂၤဘၣ် (လီၣ် ၁:၁၂-၁၇, ၂၀:၁၁-၁၅).

**၆. တၢ်သံဆူတၢ်မူ**

ပုၤစိဆံၣ်တဖၣ်လၢအသံ (မး ၂၇:၅၁-၅၃)

လၢခရံၣ်ဂဲၤဆၢထၢၣ်သမူထီၣ်အဃိ, ပုၤစူၢ်က့ၤ န့ၣ်က့ၤအီၤတဖၣ်လၢအသံန့ၣ် ကမူထီၣ်က့ၤကဒီးလီၤ. တၢ်အံၤမ့ၢ်အဝဲအတၢ်အၢၣ်လီၤဒီး အဝဲအတၢ်ဂဲၤဆၢထၢၣ် သမူထီၣ်က့ၤဟံၣ်ဖျါထီၣ်အတၢ်မ့ၢ်တၢ်ဂဲၤဆၢထၢၣ်သမူ ထီၣ်က့ၤ အတၢ်သ့ၣ်ဆိန့ၣ်လီၤ. အဝဲအတၢ်ဂဲၤဆၢထၢၣ် သမူထီၣ်န့ၣ် မ့ၢ်တၢ်အုၣ်ကီၤလၢပုၤလၢအစူၢ်က့ၤန့ၣ်က့ၤ အီၤအတၢ်ဂဲၤဆၢထၢၣ်သမူထီၣ်အဂီၢ်လီၤ. (၁သုး ၄:၁၃-၁၈)ပုၤလၢအသ့ၣ်ညါခရံၣ်ဂဲၤဆၢထၢၣ်သမူထီၣ် အတၢ်စိတၢ်ကမိၤန့ၣ် တဘၣ်အိၣ်ယံၣ်ထၢလၢအတၢ် ဒဲးဘးအပူၤလၢကသံဝဲအဂီၢ်ဘၣ်(အုဖုး ၂:၁)

တၢ်တမံၤလၢအတအိၣ်ဘၣ်ဒီး ပုၤတဂၤဂၤန့ၣ် နမ့ၢ်လၢဒီးန့ၣ်လၢအအိၣ်တသ့ဘၣ်. နမ့ၢ်ဃုအီၤဒီးအဝဲ ဟ့ၣ်န့ၣ်တန့ၣ်ဘၣ်. ပုၤလၢအသံတဂၤန့ၣ် ဟ့ၣ်န့ၣ်တၢ် မူတသ့ဘၣ်. ပုၤကညီကဒဲကဒဲ ကမ့ၢ်ပုၤလီၤယုးယီၣ် ပးကဲတုၤလၢအမ့ၢ်ပုၤစိဆံၣ်ဒီး တၢ်ဟံၣ်အိၣ်ဒီးကစၢ်လၢ တၢ်ဘူၣ် ထီၣ်ဘါထီၣ်အီၤအသိးဒၣ်လဲၣ် မ့တမ့ၢ်လၢ အဝဲမ့ၢ်ပုၤန့ၣ်ယုၣ်ဂ္ၤန့ၣ် မၤန့ၢ်တၢ်မူလၢခရံၣ်အတၢ်ဂဲၤ ဆၢထၢၣ်သမူထီၣ်အစိကမိၤတသ့ဘၣ်. အနီၢ်ကစၢ် စ့ၢ်ကိး ဟ့ၣ်ပုၤဂၤတၢ်မူတသ့ဘၣ်. ခရံၣ်အတၢ်ဂဲၤဆၢ ထၢၣ်သမူထီၣ် အတၢ်စိတၢ်ကမိၤန့ၣ် မ့ၢ်တၢ်စိတၢ်ကမိၤ လၢအလဲလိာ်တၢ်သ့ဝဲဒီး မ့ၢ်တၢ်စိတၢ်ကမိၤအဒိၣ် အ ဆူၣ်ကတၢ်လၢ ဟီၣ်ခိၣ်မူခိၣ်ခဲလၢာ်လီၤ. တုၤမ့ၢ်ပတူၢ် လိာ်ယုၣ်ဂ္ၤ လၢပသ့ၣ်ကံၢ်သးလဲန့ၣ် ပကအိၣ်ဒီးအဝဲအ တၢ်စိတၢ်ကမိၤလီၤ. ပကအိၣ်ဒီး အဝဲအတၢ်ဂဲၤဆၢ ထၢၣ်သမူထီၣ် အစိကမိၤအသဟီၣ်လၢ ကမၤသးခုပုၤ ဒီးဟ့ၣ်ပုၤတၢ်ဆိၣ်ဂ့ၤလီၤ.

**သရၣ်မုၢ်ဒိၣ်ဒီးကထၢၣ်ကြိထၢၣ်ဒ့ၢ်**